


# बनेपा परिचय

## कक्षा १



बनेपा नगरपालिका  
नगर कार्यपालिकाको कार्यालय  
बनेपा काम्रेपलाञ्चोक

### संरक्षक

शान्तिरत्न शाक्य

प्रमुख

लेखन सल्लाहकार  
शिवराज त्रिपाठी  
पुकार कर्णजित  
सजना डंगोल

विमला सापकोटा (दाहाल)

उपप्रमुख

केशवप्रसाद ज्वाली

ज्ञानु दाहाल

### सल्लाहकारहरू

भोलाप्रसाद चापागाई

प्रमुख प्रशासकीय अधिकृत

देवराज निरौला

उप-सचिव

लेखन तथा सम्पादन  
शिला कुमारी खरेल  
ज्ञानु दाहाल

लेखन सहयोगी  
सुमित्रा तिवारी

### भाषा सम्पादन

मीरादेवी पन्त

रीता बादे श्रेष्ठ

### द्वितीय संस्करण सम्पादन

प्रा. डा. किशोर श्रेष्ठ  
प्रा. भोला के. सी.  
सहसचिव जयराम अधिकारी  
सहसचिव वसन्त कोइराला  
डा. चन्द्र प्र. लुइटेल  
विज्ञ हरि शंकर मानन्धर  
शाखा अधिकृत युवराज अधिकारी  
विज्ञ कमला कायस्थ  
विज्ञ माधव अधिकारी

शाखा अधिकृत शिवराज त्रिपाठी  
मा.शि.रेनुकान्त भट्टराई  
प्र.अ. माधव लामिछाने  
प्र.अ. माधव प्र. तिमलिसना

### कम्प्युटर लेआउट

नविन श्रेष्ठ

रबि लामा

गंगाराम ठकुरी

### प्रकाशक

बनेपा नगरपालिका

बनेपा नगरपालिकाको कार्यालय, बनेपा काभ्रेपलाञ्चोक



प्रथम संस्करण : २०७८

द्वितीय संस्करण : २०८१

## प्रमुखको भनाई

नेपालको संविधानले माध्यमिक तहसम्मको शिक्षाको व्यवस्थापन गर्ने अधिकार स्थानीय तहलाई प्रदान गरेको छ। शिक्षाको विकासका लागि स्थानीय पाठ्यक्रम विकास तथा प्रभावकारी कार्यान्वयनलाई महत्वपूर्ण प्रयासको रूपमा लिएको छ। यसका लागि राष्ट्रिय पाठ्यक्रम प्रारूप, २०७६ ले आधारभूत तह (कक्षा १-३) मा मातृभाषिक सिप/स्थानीय विषयवस्तुसम्बन्धी क्रियाकलाप समावेश गरी पाठ्यभार ५ र वार्षिक पाठ्यघन्टा १६० कायम गरेको छ। त्यसै गरी राष्ट्रिय पाठ्यक्रम प्रारूपमा आधारभूत तहकै कक्षा ४-८ मा मातृभाषा वा अन्य कुनै स्थानीय विषयवस्तुको पाठ्यभार ४ र पाठ्यघन्टा १२८ तोकिएको छ। यसलाई कार्यान्वयन गर्न स्थानीय सरकार सञ्चालन ऐन, २०७४ ले दिएको अधिकार प्रयोग गरी यहाँको स्थानीय आवश्यकतालाई आत्मसात गरी स्थानीय पाठ्यक्रम विकास तथा कार्यान्वयन मार्गदर्शन, २०७६ का प्रक्रियाका आधारमा बनेपा नगरपालिकाबाट स्थानीय पाठ्यक्रमको निर्माण गरी कक्षा १ को ‘बनेपा परिचय’ पाठ्यपुस्तक तयार गरिएको हो। बनेपा नगरकार्यपालिका र नगर शिक्षा समितिको निर्णयानुसार शैक्षिक सत्र २०७७ मा कक्षा १ र कक्षा ८, शैक्षिक सत्र २०७८ मा कक्षा २, कक्षा ५ र कक्षा ७ र शैक्षिक सत्र २०७९ मा कक्षा ३, कक्षा ४ र कक्षा ६ को स्थानीय पाठ्यक्रम तथा पाठ्यपुस्तक विकास र लागू भइसकेको छ। शैक्षिक सत्र २०८० देखि यसलाई परिमार्जित रूपमा विकास गरिएको छ।

स्थानीय पाठ्यक्रमको विकास तथा कार्यान्वयनले विद्यार्थीलाई विश्वव्यापीरूपमा सोच्ने र स्थानीय आवश्यकतानुसार कार्य गर्न सक्ने बनाउनुको साथ साथै स्थानीय सन्दर्भमा सोच्ने, कार्य गर्ने र समालोचनात्मक हुने क्षमताको विकास गर्दछ। यसका साथै स्थानीय ज्ञान, सिप र प्रविधिलाई विश्वसँग जोड्न र विश्वव्यापी ज्ञान, सिप र प्रविधिलाई स्थानीय परिवेशमा प्रयोग गर्न जोड दिन्छ। यसले स्थानीय मूल्य, मान्यता, रीतिरिवाज, संस्कार, संस्कृति, पेसा, व्यवसाय र प्रविधिको संरक्षण र संवर्धनमा सहयोग पुऱ्याउनुका साथै तिनको हस्तान्तरणमा योगदान पुऱ्याउँछ।

‘बनेपा परिचय’ स्थानीय पाठ्यपुस्तक कक्षा १ विकास र संशोधनमा संलग्न सबै प्रधानाध्यापकहरू, शिक्षकहरू, विज्ञहरू, कर्मचारीहरू, लेखकहरू, जनप्रतिनिधिहरू, कार्यदल, नगर शिक्षा समितिका पदाधिकारीहरू, नगर कार्यपालिका सदस्यहरूलाई हार्दिक धन्यवाद ज्ञापन गर्दछु। आगामी दिनमा पनि स्थानीय पाठ्यक्रम कार्यान्वयनमा सम्बद्ध पक्षहरूबाट आवश्यक सहयोग प्राप्त हुने विश्वास गरेको छु। यो स्थानीय पाठ्यपुस्तक सबै विद्यालयहरूमा पूर्ण कार्यान्वयन हुने आशा एवम् विश्वास समेत व्यक्त गर्दछु।

जय बनेपा !

शान्तिरत्न शाक्य  
प्रमुख  
बनेपा नगरपालिका, काञ्चे पलाञ्चोक

## हाम्रो भनाइ

स्थानीय पाठ्यक्रमले स्थानीय तहमा रहेका ज्ञान, सिप, स्रोत, कला, परम्परा र संस्कृतिको विकास र प्रवर्द्धनमा टेवा पुऱ्याउने काम गर्दछ। स्थानीय पाठ्यक्रमले स्थानीय परिवेश, आवश्यकता, परम्परा, व्यवसाय, भूगोल, संस्कार, इतिहास, प्रविधि, आदिको विकास र संरक्षण कार्यमा मद्दत पुऱ्याउने काम गर्दछ। यसले विद्यार्थीहरूलाई आफू बसोबास गर्ने तथा आफू अध्ययन गर्ने स्थानीय तहसँग सम्बन्धित सबै जानकारी दिने प्रयास गर्दछ। चेतनाको विकासले सबैखाले समस्याहरूको समाधानमा सहयोग पुऱ्याउँदछ। तसर्थ स्थानीय पाठ्यक्रमले स्थानीय समस्याहरूको अध्ययन र समाधान कार्यमा भाइबहिनीहरू माझ चेतनाको स्तरको विकास कार्यमा निकै महत्वपूर्ण भूमिका खेल्ने गर्दछ। स्थानीय निकायभित्र अवस्थित भौगोलिक ऐतिहासिक तथा सांस्कृतिक सम्पदाहरूको संरक्षणमा यसले सहयोग पुऱ्याउँदछ। स्थानीय निकायअन्तर्गत पर्ने कला, संस्कृति, परम्परा, सिप रैथाने ज्ञानको पहिचान, संवर्धन र विकासका लागि चाहिने चेतना विद्यार्थी भाइ बहिनीहरूमा विकास गर्ने मुख्य उद्देश्य स्थानीय पाठ्यक्रमले बोकेको हुन्छ।

यसै परिप्रेक्ष्यमा स्थानीय सरकार सञ्चालन ऐन, २०७४ ले प्रदान गरेको अधिकार प्रयोग गरी स्थानीय पाठ्यक्रम विकास तथा निर्माण मार्गदर्शन, २०७६ अनुसार आधारभूत तहको कक्षा १-८ सम्मको लागि बनेपा नगरपालिकाद्वारा 'बनेपा परिचय' स्थानीय विषयमा पाठ्यक्रमको विकास गरिएको हो। पाठ्यक्रममा उल्लेखित सक्षमता र उद्देश्यहरू हासिल गर्न सहयोग पुग्ने गरी यो स्थानीय पाठ्यपुस्तक विकासमा अमूल्य सल्लाह सुभावहरू प्रदान गर्नुहुने संरक्षक नगर प्रमुख श्री शान्तिरत्न शाक्यज्यू, प्राविधिक तथा प्रशासनिक सहयोग प्रदान गर्न हुने सल्लाहकारद्वय उपप्रमुख श्री विमला सापकोटा (दाहाल)ज्यू र प्रमुख प्रशासकीय अधिकृत श्री भोला प्रसाद चापागाईज्यूका साथै लेखकहरू, सम्पादकहरू, टाइपिङ तथा डिजाइनमा संलग्न सम्पूर्ण महानुभावहरूलाई धन्यवाद ज्ञापन गर्दछौं।

बनेपा नगरपालिकाभित्रका सम्पूर्ण विद्यालयहरूमा यो स्थानीय पाठ्यपुस्तक कार्यान्वयन गरिनेछ। यो पाठ्यपुस्तकका विषयवस्तुहरू कार्यान्वयन गर्न शिक्षण सिकाइ क्रियाकलाप महत्वपूर्ण हुन्छ। यसका लागि शिक्षकले स्थानीय ज्ञान, सिप, प्रविधि, विज्ञको अनुभव तथा सहयोग लिई कार्यान्वयन गर्न सक्नुपर्छ। यसैगरी पाठ्यपुस्तकको कार्यान्वयन प्रभावकारी बनाउन विद्यार्थी, शिक्षक, अभिभावकलगायत सम्पूर्ण सरोकारवालाहरूको भूमिका महत्वपूर्ण ठानिएको छ।

अन्त्यमा आगामी दिनमा यस पाठ्यपुस्तकलाई अद्यावधिक र परिमार्जन गर्न सबै सरोकारवालाहरूबाट अमूल्य तथा रचनात्मक सुभावहरू प्राप्त हुने अपेक्षा गरिएको छ।

शिक्षा, युवा तथा खेलकूद शाखा

## हाम्रो भनाइ

साना नानी बाबुहरूको चौतर्फी विकास गर्न सबै क्षेत्रको अध्ययन र सिकाइ/बुझाइले महत्व राख्दछ । एक्कासौं शताब्दी विज्ञान प्रविधिले प्रयुक्त भएसकेको छ । जसका कारण घरको एक कुनामा बसेर संसारभर भएका नयाँ नयाँ प्रगतिहरू प्रत्यक्ष हेर्न सुन्न पाइन्छ । यसरी संसार नियाल्ने कममा आफ्नो स्थानीय कुराहरू आधुनिकता र सुविधातर्फ ढालिक्दै गएको आभाष भैरहेको परिप्रेक्ष्यमा नेपालको संविधानले माध्यमिक तहसम्मको शिक्षा व्यवस्थापनको जिम्मा स्थानीय तह वा सरकारलाई दिएको छ । स्थानीय तहले शिक्षासँग सम्बन्धित नीति, योजना तर्जुमा गर्दा स्थानीय आवश्यकता अनुरूपका कार्य गर्न सक्ने बनाउन स्थानीय ज्ञान, सिप र प्रविधिमा जोड दिन, स्थानीय मूल्य, मान्यता रीतिरिवाज, परम्परा, संस्कृति, संस्कार, पेशा, व्यवसाय आदिको संरक्षणमा जोड दिन स्थानीय पाठ्यक्रममा आधारित भएर स्थानीय पुस्तक तयार गरी लागू गरिरहेको छ । यस पाठ्यपुस्तकको अध्ययनले स्थानीय ठाउँ, जनजाति, पेशा, व्यवसाय, हावापानी, परिवेश, संस्कार संस्कृति, चाडपर्व, मौसम जस्ता कुराहरूको जानकारी गराउने जमर्को गरिएको छ ।

प्रस्तुत पाठ्यपुस्तक लेखनको गहन जिम्मेवारी प्रदान गर्नु भएकोमा बनेपा नगरपालिका शिक्षा, युवा तथा खेलकूद शाखा प्रति हार्दिक आभार प्रकट गर्न चाहन्छौं । यस काममा हौसला र उत्प्रेरणा प्रदान गर्नु हुने श्री पुकार कर्णजितज्यूलाई विशेष आभार प्रकट गर्दै यस पाठ्यपुस्तकका संरक्षक, सल्लाहकार लगायत सम्पूर्णमा हार्दिक धन्यवाद ज्ञापन गर्न चाहन्छौं । साथै यो पाठ्यपुस्तक कार्यान्वयन हुँदा देखिन सक्ने सल्लाह र सुभावको अपेक्षा समेत गर्दछौं ।

ज्ञानु दाहाल  
शिला कुमारी खरेल  
सजना डंगोल

# बिषय सूची

## एकाइ १. मेरो वडाको परिचय

पाठ १. मेरो वडा	१
पाठ २. मेरो घर	४
पाठ ३. मेरो विद्यालय	७
पाठ ४. मेरा साथीहरू	९
पाठ ५. मेरो नगर	११

## एकाइ २. प्राकृतिक स्रोत र सम्पदा

पाठ १. जमिन	१५
पाठ २. पानी	१८
पाठ ३. हावा	२१
पाठ ४. वनजड्गल	२३

## एकाइ ३. संस्कार र संस्कृति

पाठ १. सानालाई माया	२७
पाठ २. ठुलालाई आदर	३०
पाठ ३. पाहुनाको सत्कार	३१
पाठ ४. हाम्रा चाडपर्व	३४

## एकाइ ४. स्थानीय पेसा, उद्भमशीलता र प्रविधि

पाठ १. मेरो घरको काम	३८
पाठ २. मेरो छिमेकीको काम	४१
पाठ ३. परम्परागत पेसा	४५

## एकाइ ५. स्वास्थ्य, सरसफाई र खेलकूद

पाठ १. मेरो शरीरको अड्गहरू	५२
पाठ २. मेरो शरीरको सरसफाई	५३
पाठ ३. घर आँगनको सरसफाई	६३

## एकाइ ६. हावापानीको परिचय

पाठ १. आजको दिन	६६
पाठ २. जाडो मौसम	६९
पाठ ३. गर्मी मौसम	७२
पाठ ४. वर्षात्को मौसम	७४

# मेरो वडाको परिचय

पाठ (१) म र मेरो वडा



मेरो नाम शान्ति हो ।

म वडा नम्बर द मा बस्छु ।

मेरो नगरपालिकाको नाम बनेपा नगरपालिका हो ।

मेरो परिवारमा आमा, बुबा हुनुहुन्छ ।

मेरो परिवारमा हजुरआमा, हजुरबुबा हुनुहुन्छ ।

मेरो परिवारमा काका, काकी हुनुहुन्छ ।

मेरो परिवारमा दाङ, दिदी हुनुहुन्छ ।

## वडा नम्बर ८ को वडा कार्यालयको चित्र



### सुनौं र भनौं ।

मेरो वडामा बनेपा नगरपालिकाको कार्यालय छ । मेरो वडामा धेरै विद्यालयहरू छन् । मेरो वडामा दूर सञ्चारको कार्यालय छ । यस वडामा हुलाक कार्यालय छ । यहाँ बसपार्क पनि छ ।


### क्रियाकलाप १

#### तल दिइएका प्रश्नको उत्तर भन्नुहोस् ।

- क) तपाईँको नाम के हो ?
- ख) तपाईँको परिवारमा को को हुनुहुन्छ ?
- ग) तपाईँको बुबाको नाम भन्नुहोस् ।
- घ) तपाईँको आमाको नाम के हो ?
- ड) तपाईँको हजुरबुबाको नाम भन्नुहोस् ।
- च) तपाईँको हजुरआमाको नाम भन्नुहोस् ।
- छ) तपाईँ कति नम्बर वडामा बस्नुहुन्छ ?
- ज) तपाईँ कुन नगरपालिकामा बस्नुहुन्छ ?

## क्रियाकलाप २


तपाईंका परिवारका सदस्यहरूको फोटो खाली कोठामा टाँस्नुहोस्:



हजुरबुबा




हजुरआमा




बुबा




आमा



दाइ



दिदी



भाइ



बहिनी

## पाठ २ मेरो घर



यो मेरो घर हो । मेरो घर लामा गाउँमा छ । मेरो घर वडा नम्बर ९ मा पर्दै । मेरो वडाको पूर्वमा ५ नम्बर वडा पर्दै । मेरो वडाको पश्चिममा १० नम्बर वडा पर्दै । मेरो वडाको उत्तरमा ४ नम्बर वडा पर्दै । मेरो वडाको दक्षिणमा ८ नम्बर वडा पर्दै । यी सबै मेरा छिमेकी वडाहरू हुन् ।

## गीत गाओँ ।

बनेपाको पूर्वमा छ चण्डेश्वरी मन्दिर  
पुण्यमती बगेकी छिन् पश्चिम दिशा हेर  
उत्तरमा मेरो घर हरियाली वन  
दक्षिणको धनेश्वरले तान्यो मेरो मन

## दिशाहरू :

पूर्व

पश्चिम

उत्तर

दक्षिण

## गीत गाओँ ।

चरा बस्छ गुँडमा  
कमिला बस्छ दुलामा  
मौरी बस्छ घारमा  
म त बस्छु घरमा

## बासस्थान :

गुँड

दुलो

घार

घर

## क्रियाकलाप १.

तपाइँ बस्ने ठाउँ चिन्नुहोस् ।




## क्रियाकलाप २.

तलका प्रश्नको उत्तर दिनुहोस् ।

- क) तपाईंको गाउँ वा टोलको नाम के हो ?
- ख) तपाईंको घर कति वडा नम्बरमा पर्छ ?
- ग) चार वटा दिशाको नाम भन्नुहोस् ।
- घ) तपाईंका छिमेकी वडा कुन कुन हुन् ?

### परियोजना कार्य :

तल दिइएको चित्रमा रड लगाउनुहोस् ।



## पाठ (३) मेरो विद्यालय



मेरो विद्यालयको नाम शिक्षा सदन माध्यमिक विद्यालय हो । मेरो विद्यालय दक्षुटोलमा छ ।

मेरो विद्यालय बडा नं. ८ मा पर्दछ । मेरो विद्यालयको उत्तरमा लायकु चौर छ । मेरो विद्यालय सफा सुग्घर छ ।

### मुख्य शब्दहरू :

शिक्षा सदन

दक्षुटोल

बडा नं.८

लायकु

सफा

## क्रियाकलाप १

तलका शब्द शिक्षकले भनेको सुनेर भन्नुहोस् ।

विद्यालय चौर उत्तर दक्षिणाल


## क्रियाकलाप २

तलका प्रश्नको उत्तर भन्नुहोस् ।

- क) तपाईंको विद्यालयको नाम के हो ?
- ख) तपाईंको विद्यालय कुन टोल/गाउँमा पर्छ ?
- ग) तपाईंको विद्यालय कति नम्बर वडामा छ ?

### परियोजना कार्य :

तल दिइएको चित्रमा रड भर्नुहोस् ।



## पाठ (४) मेरा साथीहरू



मेरो नाम सुमन मानन्धर हो । म कोवाहल टोलमा बस्छु । यो वडा नं. ८ मा पर्द्ध । अविशा तामाड, श्वेता परियार र रमा थापा मेरा साथीहरू हुन् । श्वेता घोकेचौर वडा नम्बर नं. ५ मा बस्छन् । अविशा पुलबजार वडा नम्बर नं. १० मा बस्छन् । रमाचाहिँ इटपु वडा नम्बर १४ मा बस्छन् । हामीहरू एउटै विद्यालयमा पढ्छौँ । हामी सबै बनेपा नगरपालिका मै बस्छौँ ।

### मुख्य शब्दहरू :

कोवाहल

घोकेचौर

पुलबजार

इटपु

## क्रियाकलाप १

तल दिइएका प्रश्नहरूको उत्तर भन्नुहोस् ।

क) तपाईंलाई मनपर्ने साथीको नाम के हो ?

ख) तपाईंको साथीको घर कहाँ हो ?

ग) हामी साथीसँग कसरी बस्नुपर्छ ?


## क्रियाकलाप २

तलका चित्रमा के के भइरहेको छ, हेरेर बताउनुहोस् ।



**परियोजना कार्य :** आफूलाई मनपर्ने साथीको नाम र बस्ने वडा पत्ता लगाउनुहोस् ।

## पाठ (५) मेरो नगर



मेरो नगरको नाम बनेपा नगरपालिका हो । यहाँ धेरै जातजातिको बसोबास छ । मेरो नगरमा १४ वटा वडा रहेका छन् । मेरो नगरलाई अरनिको राजमार्गले छोएको छ । यहाँ धेरै बैंकहरू छन् । ठुला अस्पताल र नाम चलेका मन्दिर पनि छन् । मेरो नगरमा धेरै ठाउँबाट मानिसहरू सामान किन्न आउँछन् ।

### मुख्य शब्दहरू :

जातजाति

अरनिको राजमार्ग

बैंक

अस्पताल

मन्दिर

## क्रियाकलाप १

जोडा मिलाउनुहोस् :

अस्पताल



बैंक



बाटो



मन्दिर



पसल



## क्रियाकलाप २

तलका प्रश्नहरूको उत्तर भन्नुहोस् ।

- क) तपाईंको नगरको नाम के हो ?
- ख) तपाईंको नगरमा कति वटा वडाहरू छन् ?
- ग) तपाईं विरामी हुँदा कहाँ जानुहुन्छ ?
- घ) तपाईंले बैंक देख्नुभएको छ ?

## क्रियाकलाप ३

चित्र हेरी ठिक चिन्ह लगाउनुहोस् ।



गएको छु

गएको छैन



गएको छु

गएको छैन



गएको छु

गएको छैन



गएको छु

गएको छैन



गएको छु

गएको छैन




गएको छु

गएको छैन

## परियोजना कार्यः

१. तपाईंको घर वरिपरि के के सामान बेच्ने पसलहरू छन् हेरेर कक्षाकोठामा साथीहरूलाई सुनाउनुहोस् ।
२. तपाईं बस्नुभएको कुन वडा हो चिनेर ठिक चिन्ह लगाउनुहोस् ।



एकाइ - २

# प्राकृतिक स्रोत र सम्पदा

## पाठ (१) जमिन



बनेपाको बजारसम्म परेको ठाउँमा छ । गाउँहरू अग्लो र भिरालो परेको ठाउँमा छन् । नागी डाँडा अग्लो ठाउँमा छ । नयाँबस्ती होचो ठाउँमा छ ।

### मुख्य शब्दहरू :

सम्म

अग्लो

होचो

भिरालो

## क्रियाकलाप १.

### गीत गाओँ ।

सम्म बाटो हिँडेर

अग्लो ठाउँमा गएको

होचो भनी टेकेको

भिरालो रहेछ, लडेको

## क्रियाकलाप २

### जोडा मिलाउनुहोस् ।

अग्लो



सम्म



भिरालो



## क्रियाकलाप ३

चित्रमा के के देखुभएको छ, भन्नुहोस् ।



## पाठ २ पानी

तलका चित्र विजौँ ।



**छलफल गराँ ।**



## चित्र हेरेर भन्नुहोस् ।



**परियोजना कार्य :** तपाईं पानी के-के काममा प्रयोग गर्नुहुन्छ ? कक्षामा सुनाउनुहोस् ।

## पाठ (३) हावा

### कथा सुनौं।



म हावा हुँ। मलाई कसैले बतास पनि  
भन्छन्। मलाई कसैले देख्न सक्दैन तर  
म सबैतिर हुन्छु। म नभई सजीव बाँच्न  
सक्दैनन्। श्वास फेर्न मेरो आवश्यकता पर्छ।

हिजोआज म धेरै दुखी छु। मलाई दुखी बनाउने मानिसहरू नै हुन्।

किन .....? भनेर सोध्छौ होला। तिमीहरू जथाभावी आगो बालेर प्लाष्टिक जलाउँछौ,  
टायर बाल्छौ। जथाभावी कलकारखाना खोल्छौ। कलकारखाना चलाउँदा धुवाँ  
निस्कन्छ। गाडीहरू गुडाउँदा धुवाँ, धुलो उड्छ। ती सबै कुराहरू ममा आएर  
मिसिन्छन् र म फोहोर हुन्छु। अनि मलाई उकुस मुकुस हुन्छ।

म पनि तिमीहरूजस्तै सफा भएर बस्न चाहन्छु।

अब तिमीहरूले मलाई सफा

बनाउनु पर्छ है। नत्र मैले गर्दा तिमीहरू रोगी हुन्छौ।

## क्रियाकलाप १

तलका प्रश्नहरूको उत्तर भन्नुहोस् ।

- क) हामीलाई श्वास फेर्न के चाहिन्छ ?
- ख) हावा किन दुःखी छ ?
- ग) धुवाँ, धुलो हावामा मिसिँदा के हुन्छ ?

## क्रियाकलाप २

चित्रको बारेमा छलफल गरौँ ।




## क्रियाकलाप ३

सुनेर भनौँ ।

हावा	सजीव	श्वास	दुःखी	प्लास्टिक	कलकारखाना
जथाभावी	धुँवा	धुलो	फोहोर	उकुसमुकुस	

## पाठ ४ वनजड्गल



म हरियो वन हुँ । स्वच्छ पानीको स्रोतलाई जोगाई राख्छु । म माटोलाई बग्न दिन्न । म भएको ठाउँमा स्वच्छ हावा पाइन्छ । म जड्गली जनावर र चराचुरुड्गीहरूको वासस्थान हुँ । आजभोलि मेरो विनाश भइरहेको छ ।

### मुख्य शब्दहरू :

स्वच्छ

स्रोत

माटो

जड्गली

जनावर

चराचुरुड्गी


वासस्थान

विनाश

## छलफल गरौ ।



चित्र छलफल गरौं ।





**परियोजना कार्य :** आफ्नो घर वा विद्यालय वरपर एउटा बिरुवा रोप्नुहोस् ।

एकाइ - ३

## संस्कार र संस्कृति

### पाठ १ सानालाई माया

गीत गाऊँ ।

कुट्टु हुन्न पिट्टु हुन्न

साथी बन्नुपर्छ

आफूभन्दा सानालाई

माया गर्नुपर्छ

सबै मिली रमाइलो

खेल्दा दाँया बाँया

ठुलालाई आदर गरौँ

सानालाई माया

**चित्र हेरेर भन्नुहोस् ।**



**क्रियाकलाप १.**

**तल दिइएका प्रश्नहरूको उत्तर भन्नुहोस् ।**

क) तपाईंलाई कसले कसले माया गर्नुहुन्छ ?

ख) तपाईं कसलाई कसलाई माया गर्नुहुन्छ ?

## क्रियाकलाप २.

तल दिइएका वाक्यहरू ठिक वा बेठिक छुट्याउनुहोस् ।

- क) भाइ बहिनीलाई पिट्नु राम्रो बानी हो ।
- ख) साथीसँग मिलेर बस्नुपर्छ ।
- ग) आफूभन्दा सानालाई माया गर्नुपर्छ ।
- घ) भाइ बहिनीलाई पढन, लेख्न सिकाउनुपर्छ ।

## क्रियाकलाप ३.

आफूभन्दा सानालाई कसरी माया गरिन्छ, कक्षाकोठामा पालैपालो अभिनय गरेर देखाउनुहोस् ।

### गीत गाओँ ।

भाइ मेरो सानो

बहिनी मेरी सानी

सानालाई माया गर्ने

मेरो राम्रो बानी

## पाठ २ ठुलालाई आदर



हामी आफूभन्दा ठुलालाई आदर गर्छौं। हाम्रो समुदायमा थरिथरी जातजातिका मानिसहरू बस्छन्। जात अनुसार आदर गर्ने तरिका पनि फरक फरक छन्। नेवारहरू आफूभन्दा ठुलालाई भेट्दा शिर निहुराएर ‘भाग्य’ भन्छन्। साथी भाइ र अरुलाई भेट्दा ज्वजलपा भन्छन्। बाहुन क्षेत्रीहरू नमस्कार गर्छन्। कोही कोही शिर निहुराएर दर्शन भन्छन्। तामाङ्हरू ल्हास्सो र फ्याफूल्ला भन्छन्।

### मुख्य शब्दहरू :

भाग्य

ज्वजलपा

नमस्कार

दर्शन

ल्हास्सो

फ्याफूल्ला

### क्रियाकलाप १.

आफ्नो जात अनुसार ठुलालाई गरिने आदर अभिनय गरेर देखाउनुहोस्।

**परियोजना कार्य :** आफ्नो समुदायमा गरिने आदरका तरिका बुवा आमासँग सोधी कक्षामा

देखाउनुहोस्

## पाठ (३) पाहुनाको सत्कार

### कुराकानी सुनौं ।

(सविन र उनकी दिदी आँगनमा खेल्दै थिए । आमा भित्र खाजा बनाउदै हुनुहुन्थ्यो ।)

सविन : ए आमा ! खाजा पाक्यो ?

दिदी : के भन्छ यो, भर्खर आमा भित्र जानुभएको, पाकेपछि बोलाइहाल्नु हुन्छ नि ।

सविन : ए ! फुपू र फुपाजू आउनुभएछ ।

दिदी : ए ! हो त रहेछ त ।

(दुवै दिदी भाइ दौडेर गाई फुपू र फुपाजूलाई नमस्कार गर्दैन् ।)

सविन : आराम हुनुहुन्छ फुपू, फुपाजू ? आउनुहोस् पिँढीमा बस्नुहोस् ।

दिदी : ए आमा ! फुपू र फुपाजू आउनुभयो, बाहिर आउनुहोस् न ।

आमा : (भित्रबाट हतारिदै आएर) नमस्कार नानी, नमस्कार बाबु, कति बेला आइपुग्नु भयो ? म त भित्र थिएँ थाहा नै पाइनँ ।

फुपू : नमस्कार भाउजू ! भर्खर आइपुगेको ।

फुपाजू : नमस्कार भाउजू ! आरामै छ ।

आमा : उता घरतिरको हालखबर के छ नि ?

फुपू फुपाजू : घरतिर सबैलाई सन्चै छ । अनि दाइ खोई त ?

आमा : दाइ बजार जानुभएको थियो । आइपुग्ने बेला भयो, जाओँ भित्र खाजा खाँदै गरौँ ।

सविन र दिदी : आहा ! कति रमाइलो सबैजना खाजा खाने भित्र जाओँ । - सबैजना भित्र पस्छन् । )

## मुख्य शब्दहरू :

आँगन

फुपू

फुपाजू

नमस्कार

आराम

पिंढी

दाजु

भाउजू

सन्चै

दिदी

भाइ

बजार

छलफल गराँ ।



## क्रियाकलाप १.

तल दिइएका प्रश्नको उत्तर भन्नुहोस् ।

- क) तपाईंको घरमा को को आउनुहुन्छ ?
- ख) पाहुना कसलाई भनिन्छ ?
- ग) मामा माइजू घरमा आउँदा तपाईं के गर्नुहुन्छ ?

## पाठ ४ हाम्मा चाडपर्त







हामी सबै नेपालीहरूको महान चाड दशैं र तिहार हो । आफ्नो जातजाति अनुसार स्थानीय रूपमा मनाइने चाडपर्वहरू धेरै छन् । बनेपामा बसोबास गर्ने नेवार समुदायले चण्डेश्वरी जात्रा, सिथी नःख, घण्टाकर्ण, कन्यापूजा, गाईजात्रा र योमरी पूर्णिमा विशेष रूपमा मनाउने गर्दछन् । तीज बाहुन, क्षेत्री समुदायका महिलाहरूले मनाउने विशेष पर्व हो । त्यसै गरी तामाड समुदायको विशेष पर्व ल्होसार हो

### **मुख्य शब्दहरू :**

दशैं	तिहार	चण्डेश्वरी जात्रा	सिथी नःख	घण्टाकर्ण
कन्यापूजा	गाईजात्रा	योमरी पूर्णिमा	तीज	ल्होसार

### **छलफल गराँ ।**





## गीत गाऊँ ।

गहुँ पाके सिथी

धान पाके योमरी

कृष्ण पञ्चमी कन्यापूजा

दशैं तिहार भगवती

तीजमा शिवपूजा

**परियोजना कार्य :** तपाईंको घरमा मनाइने चाडपर्व र खाइने खानेकुरा आफ्नो परिवारलाई

सोधेर कक्षाकोठामा साथीहरूलाई सुनाउनुहोस् ।

## एकाइ - 8

# स्थानीय पेशा, उद्यमशीलता र प्रविधि

### पाठ १ मेरो घरको काम




सुनौं ।

मेरो हजुरबुबा किसान हुनुहुन्छ । उहाँ खेती गर्नुहुन्छ । मेरी हजुरआमा गृहिणी हुन् । उहाँ घरको काम गर्नुहुन्छ । मेरो बुबा शिक्षक हुनुहुन्छ । उहाँ विद्यालयमा पढाउनुहुन्छ । मेरी आमा नर्स हुनुहुन्छ । उहाँ अस्पतालमा काम गर्नुहुन्छ । मेरो काका प्रहरी हो । मेरी काकी पसल चलाउनुहुन्छ । म विद्यालय जान्छु । म विद्यार्थी हुँ ।

#### मुख्य शब्दहरू :

किसान      गृहिणी      शिक्षक      नर्स      प्रहरी      पसल      विद्यार्थी

## छलफल गर्नुहोस् ।



## क्रियाकलाप १.

तल दिइएका प्रश्नहरूको उत्तर भन्नुहोस् ।

- क) तपाईंको हजुरबुबा के काम गर्नुहुन्छ ?
- ख) तपाईंको बुबा के काम गर्नुहुन्छ ?
- ग) तपाईंकी आमा के काम गर्नुहुन्छ ?
- घ) तपाईं के गर्नुहुन्छ ?

**परियोजना कार्य :** तपाईंको बुबा आमा के काम गर्नुहुन्छ ? आफ्नो बुबा आमासँग सोधी कक्षाकोठामा प्रस्तुत गर्नुहोस् ।

## पाठ (२) मेरो छिमेकीको काम



मेरो नाम मिनाक्षी हो । मेरा धेरै छिमेकीहरू छन् । माथिल्लो घरको ठुलोबुवा घर बनाउने काम गर्नुहुन्छ । उहाँ डकर्मी हुनुहुन्छ । तल्लो घरको दाइ काठको काम गर्नुहुन्छ । उहाँ सिकर्मी हुनुहुन्छ । पल्लो घरकी काकी लुगा सिलाउनुहुन्छ । उहाँ सूचीकार हुनुहुन्छ । वल्लो घरकी दिदी अस्पतालमा काम गर्नुहुन्छ । उहाँ डाक्टर हुनुहुन्छ ।

### मुख्य शब्दहरू :

छिमेकी

डकर्मी

सिकर्मी

सूचीकार

डाक्टर

माथिल्लो

तल्लो

पल्लो

वल्लो

सबैले अभिनय गराँ ।

पसले                    शिक्षक                    डाक्टर                    नर्स

## क्रियाकलाप १

खाली ठाउँमा मिल्ने शब्द भर्नुहोस् ।

उकर्मी सिकर्मी                    नर्स

सूचीकार                    चालक

- क) काठको काम गर्नेलाई ..... भनिन्छ ।
- ख) घरको गारो लगाउनेलाई ..... भनिन्छ ।
- ग) लुगा सिउने मानिसलाई ..... भनिन्छ ।
- घ) बिरामीको हेरचाह गर्ने मानिसलाई ..... भनिन्छ ।
- ङ) गाडी चलाउने मानिसलाई ..... भनिन्छ ।

## क्रियाकलाप २

जोडा मिलाउनुहोस् ।

डाक्टर



शिक्षक



सिकर्मी



डकर्मी



सूचीकार



## गीत गाओँ ।

बस चलाउने ड्राइभर दाइ

घर बनाउने डकर्मी

चेक जाँच गर्ने डाक्टर बाबु

काठको काममा सिकर्मी

घरमा आमा मिठो मिठो

खाना बनाउने

शिक्षकले कक्षाभित्र

हामीलाई सिकाउने

पसलेले सामान बेच्ने

प्रहरी चोर समाउने

कृषकले खेतबारीमा

अन्न सागपात उज्जाउने

**परियोजना कार्य :** तपाईंको घरवरपरका छिमेकीहरू के के काम गर्नुहुन्छ, सोधेर कक्षामा

आफ्ना साथीहरूलाई सुनाउनुहोस् ।

## पाठ (३) परम्परागत पेसा

### फलामबाट बनेका सामग्रीहरू



फलामबाट विभिन्न किसिमका सामानहरू बनाइन्छ । जस्तै : हाँसिया, कुटो, कोदालो आदि । यी सामानहरू आरनमा बनाइन्छ । पहिले आरनमा फलाम तताउन आगो फुक्न खलाँतीको प्रयोग गरिन्थ्यो । अहिले यो कामका लागि बिजुलीको प्रयोग गरिन्छ । फलामको काम लोहारले गर्दछ ।

## सुन तथा चाँदीबाट बनेका सामाग्रीहरू



हामी विभिन्न किसिमका गहनाहरू लगाउँछौं । धेरैजसो गहनाहरू सुनचाँदीबाट बनेका हुन्छन् । पहिले सबै किसिमका गहनाहरू मानिसले हातबाट बनाउने गर्थे भने अहिले मेसिनको प्रयोग गरेर बनाउने गरिन्छ । सुन तथा चाँदीको काम सुनारले गर्दछन् ।

### मुख्य शब्दहरू :

सुनचाँदी

गहना

मेसिन

सुनार

## कपडा बुन्ने



हामी आफ्नो शरीर ढाक्न र आर्कषक देखिन लुगा कपडा लगाउँछौं । हामीले लगाउने कपडा पहिले हातेतानबाट बुनिन्थ्यो । अहिले मेसिनबाट बुनेका कपडाहरूको प्रयोग बढी मात्रामा गरिन्छ ।

## तेल पेल्ने



हामी खानामा विभिन्न किसिमका परिकारहरू पकाउँछौं । ती तरकारीहरू केमा पकाइन्छ, तपाईंलाई थाहा छ ? तेल, तोरी, भटमास, सस्यूँ, सूर्यमुखी, भुसेतिल, आलस, बदाम, नरिवल आदिबाट बनाइन्छ । पहिले पहिले तेल पेल कोलको प्रयोग गरिन्थ्यो भने अहिले आधुनिक मिलको प्रयोग गरेर तेल पेलिन्छ ।

### मुख्य शब्दहरू :

तेल	तोरी	भटमास	सस्यूँ	सूर्यमुखी	भुसेतिल
आलस	बदाम	नरिवल	कोल	मिल	

## कुटानी, पिसानी



पहिलेका मानिसहरू धान कुट्टनका लागि ढिकी र ओखलको प्रयोग गर्दथे । त्यसैगरी पिठो पिध्न प्रायः घर घरमा जाँतो हुन्थ्यो । गाउँघरतिर खोलाको छेउमा पानी घट्ट हुन्थ्यो तर आजभोलि धान कुट्टने, पिठो पिस्ने, चिउरा कुट्टने जस्ता कुटानी पिसानीका काम आधुनिक मिलबाट गरिन्छ ।

## जुता बनाउने



पहिलेका मानिसहरूले हातले सिलाएका छालाका जुत्ता लगाउने गर्दथे । आजकालका मानिसहरू विभिन्न प्रकारका जुत्ता लगाउने गर्दछन् । यी जुत्ताहरू छाला, प्लास्टिक, रबर र कपडाबाट बनेका हुन्छन् । हिजोआज जुत्ताहरू हात तथा मेसिन दुवैबाट बनाइन्छ । जुत्ता बनाउने काम चर्मकारले गर्दथे ।

### मुख्य शब्दहरू :

जुत्ता      छाला      प्लास्टिक      रबर      कपडा      चर्मकार

### व्यापार



बनेपा सहर एउटा व्यापारिक केन्द्र हो । यहाँ विभिन्न जिल्लाबाट मानिसहरू सामान किन्न आउँछन् । यहाँ हामीले प्रयोग गर्ने सबै किसिमका सामानहरूको किनबेच हुन्छ ।

## मुख्य शब्दहरू :

व्यापारिक केन्द्र

जिल्ला

किनबेच

प्रयोग

### गीत गाओँ ।

धान कुट्ने ढिकी त  
पिठो पिध्ने जाँतो  
हँसिया बनाउने आरन त  
कपडा बुन्ने तान  
सुन बनाउने सुनार त  
तेल पेल्ने कोल  
सामान किन्ने पसल त  
जुत्ता बन्ने छाला

### गीत गाओँ ।


नून तेल किन्ने  
दुध साग बेच्ने  
सबैले बजारमा  
किनमेल गर्ने  
सामान लिने काम  
बजारमा हुन्छ,  
बजारबाट हाम्रो  
चाहना पुग्छ ।

**परियोजना कार्य :** बुबा आमालाई सोधेर आफ्नो घरमा भएका परम्परागत सामानहरूको नाम

उत्तर पुस्तिकामा लेख्नुहोस् ।

# स्वास्थ्य, सरसफाई र खेलकूद

## पाठ १ मेरो शरीरको अङ्गहरू



क्रियाकलाप १.

तल दिइएका प्रश्नहरूको उत्तर भन्नुहोस्।

- क) आँखाले के गर्द ?
- ख) तपाईंका कान कति वटा छन् ?
- ग) नाकले के गर्द ?
- घ) तपाईंको हातमा कति वटा ओँलाहरू छन् ?
- ड) चकलेट गुलियो छ भनेर कसरी थाहा पाउनुहुन्छ ?
- च) बरफ चिसो छ भनेर कसरी थाहा पाउन सकिन्दै ?

## पाठ (२) मेरो शरीरको सरसफाई

### हातगोडाको सफाई



### क्रियाकलाप १.

तल दिइएका प्रश्नहरूको उत्तर दिनुहोस् ।

- क) तपाईं केले हात धुनुहुन्छ ?
- ख) हामीले कुन कुन बेला हात धुनुपर्छ ?
- ग) तपाईं हात केले पुछनुहुन्छ ?

अभिनय गराँ ।

हातधुने तरिकाको पालैपालो अभिनय गरेर देखाउनुहोस् ।

## दाँतको सफाइ



दाँतले खानेकुरा चपाउने काम गर्दै । हामीले विहान बेलुका दिनको दुई पटक दाँत माभनुपर्दै । गुलियो खाएपछि दाँत सफा हुने गरी मुख कुल्ला गर्नुपर्दै । गुलियो धेरै खाँदा दाँतमा किरा लाग्दै । दाँत माभदा बुरूसलाई तल माथि दायाँ बायाँ र भित्र पनि चलाउनुपर्दै ।

### मुख्य शब्दहरू :

दाँत      चपाउने      विहान      बेलुका      गुलियो      कुल्ला      किरा

## आँखाको सफाइ



आँखा हाम्रो शरीरको अभिन्न अङ्ग हो । यसले हेर्ने काम गर्छ । आँखामा धुलो, फोहोर पस्त दिनु हुँदैन । आँखामा तिखो वस्तु वा अन्य कुनै सामानले घोच्नु हुँदैन । आँखालाई सफा पानीले धुनुपर्छ । आँखालाई तेजिलो बनाउन हरियो सागपात तथा पहेला फलफूल सधैँ खाने गर्नुपर्छ ।

### मुख्य शब्दहरू :


आँखा	अभिन्न	धुलो	फोहोर	तिखो
तेजिलो	सागपात	फलफूल		

### क्रियाकलाप १

तलका भनाइ ठिक भए (✓) र बेठिक भए (✗) चिन्ह लगाउनुहोस् :

- क) आँखाले हेर्ने काम गर्छ ।
- ख) आँखामा धुलो पर्दा मिच्नुपर्छ ।
- ग) आँखा तेजिलो बनाउन हरियो सागपात र फलफूल खानुपर्छ ।
- घ) आँखा पुछ्न फोहोर रूमाल प्रयोग गर्नुपर्छ ।
- ड) आँखा सफा पानीले धुनुपर्छ ।

## नाकको सफाइ



नाकले सुँध्ने काम गर्दछ । नाकलाई सफा राख्नुपर्दछ । नाक फोहोर भएमा  
सफा रूमालले पुछ्नुपर्दछ । जथाभावी कोट्याउनु हुँदैन । नाकको प्वालमा  
अन्य चिजहरू छिराउनु हुँदैन ।

### मुख्य शब्दहरू :

नाक      सुँध्ने      कोट्याउनु      प्वाल      छिराउनु      रूमाल

### क्रियाकलाप १.

तलका प्रश्नहरूको उत्तर दिनुहोस् ।

- क) नाकले के काम गर्दछ ?
- ख) नाक फोहोर भएमा के गर्नुपर्दछ ।
- ग) जथाभावी नाक कोट्याएमा के हुन्छ ?

## कानको सफाइ



कानले सुन्ने काम गर्छ । कान दुई वटा हुन्छन् । कानेगुजी भरिँदा कान फोहोर हुन्छ र चिलाउँछ । यसलाई सफा गर्दा जथाभावी कोट्याउनु हुँदैन । सुरक्षित तरिकाले सफा कपडा वा कपास बेरिएको सिन्काले कान सफा गर्नुपर्छ । नुहाउँदा कानमा पानी पस्न दिनु हुँदैन ।

### मुख्य शब्दहरू :

कान      कानेगुजी      सुरक्षित      कपडा      कपास

### क्रियाकलाप १

तल दिइएका प्रश्नहरूको उत्तर दिनुहोस् ।

क) तपाईंका कति वटा कान छन् ?

ख) कानले के काम गर्छ ?

ग) कान केले सफा गर्नुपर्छ ?

## क्रियाकलाप २

कान सफा गर्ने प्रयोग गरिने सामानमा ठिक चिन्ह लगाउनुहोस् ।



### गीत गाउँ ।

दायाँ कान बायाँ कान

मेरा दुईटा कान

कानको सुन्ने काम

कान सफा गर्न चाहिन्छ है ज्ञान

## छालाको सफाइ



मेरो शरीर छालाले ढाकेको छ। छालाले तातो, चिसो, नरम, कडा, चिप्लो, खस्मो थाहा पाउँछ। छालामा पसिना आउँदा धुलो टाँसिएर फोहोर हुन्छ। छाला सफा राख्न समय समयमा साबुन पानीले नुहाउनुपर्छ। धूलो, हिलो खेल्नु हुँदैन। छाला फोहोर भयो भने घाउ खटिरा आउने र चिलाउने गर्दछ।

### मुख्य शब्दहरू :

छाला	तातो	चिसो	नरम	कडा	चिप्लो	खस्मो
पसिना	धुलो	हिलो	घाउ	खटिरा	साबुन	

## जिब्रोको सफाइ



जिब्रोले खानेकुराको स्वाद थाहा पाउँछ । जिब्रो नभए हामी बोल्न सक्दैनौँ । समय समयमा जिभ्रीले जिब्रोको मयल सफा गर्नुपर्छ ।

### मुख्य शब्दहरू :


जिब्रो      स्वाद      बोल्न      जिभ्री      मयल


### गीत गाउँ ।

शरीरभरि छाला हाम्रो  
तातो चिसो जान्ने  
हेर्नको लागि आँखा राम्रो  
दाँतले हो चपाउने  
नाकको काम सुँधी सुँधी  
गन्ध थाहा पाउँछ  
मिठो तितो जिब्रोले  
स्वाद थाहा पाउँछ

## क्रियाकलाप १

जोडा मिलाउनुहोस् ।





**परियोजना कार्य :** हाम्रो शरीर सफा राख्न चाहिने कुनै ५ वटा सामानको चित्र बनाउनुहोस् ।

## पाठ (३) घर आँगनको सरसफाइ



म घरमा बस्छु । आफू बस्ने घर आँगन सधैं सफा राख्नुपर्छ । म विहान उठेर आफ्नो ओछ्यान मिलाउँछु । कोठा बढार्छु । आफूले प्रयोग गरेको सामान ठिक ठाउँमा राख्छु । आमाले घरको अन्य भाग तथा आँगन, पिँढी, कुचो वा भाडुले सफा गर्नुहुन्छ । घरबाट निस्केको फोहोर खाल्डोमा वा फोहोर राख्ने भाँडामा राख्नुपर्छ । जथाभावी दिसापिसाब गर्नु हुँदैन । दिसापिसाब चर्पीमा गर्नुपर्छ । चर्पी सधैं सफा राख्नुपर्छ ।

### मुख्य शब्दहरू :

घर      आँगन      ओछ्यान      बढार्छु      पिँढी      कुचो भाडु  
खाल्डो      दिसापिसाब      चर्पी

## क्रियाकलाप १

चित्र र शब्दको जोडा मिलाउनुहोस् ।



कुचो

घर

चर्पी



डस्टबिन

ओछ्यान

भाडु



## क्रियाकलाप २

### फरक छुट्याउनुहोस् ।



**परियोजना कार्य :** आफ्नो कक्षाकोठामा भएको फोहोर टिपी डस्टबिनमा हाल्नुहोस् ।

एकाइ - ६

## हावा पानीको परिचय

पाठ १ आजको दिन

घाम लागेको दिन



गीत गाओँ ।

भलमल घाम लार्यो

तातो तातो बनायो

मलाई न्यानो बनायो

मेरो लुगा सुकायो

## बादल लागेको दिन



गीत गाउँ ।

आच्छु आच्छु चिसो

आकाश हेर कालो

पानी पनि परेन

बादल मात्रै लाग्यो

## पानी परेको दिन



गीत गाउँ ।

गड्याड गुडुड गरेर

आकाश करायो

भझम पानी पन्यो

मलाई रुझायो ।

## क्रियाकलाप १

तल दिइएका चित्र कुन कुन अवस्थाका हुन् हेरेर लेख्नुहोस् ।



परियोजना कार्य : आजको दिन कस्तो छ ? अबलोकन गरेर कक्षामा साथीलाई सुनाउनुहोस् ।

## पाठ (२) जाडो मौसम

गीत गाओँ ।

हेर आज कुहिरोले

डाँडै छेकियो

शीतलहरले तराईमा

ज्यादै चिसो भो

हिमालमा हिउँ पन्यो

थर थर कमायो

जब घाम लाग्यो

न्यानो बनायोख

चित्र हेरेर छलफल गराँ ।





## सुनौं ।

"उठ बाबु उज्यालो भयो, चण्डेश्वरी मन्दिर जाओँ" भनेर आमाले बोलाउनु भयो ।

मन्दिर जान बाहिर निस्कँदा त सबैतिर आकाश जस्तै देखिन्छ । मलाई अचम्म लाग्यो

र आमालाई "आज के भएको भनेर सोधे", आमाले आज हुस्सु कुहिरो लागेको हो ।

जाडो मौसममा प्रायः जसो दिन यस्तै हुन्छ । हिमाली भेगमा हिउँ पर्छ । तराईमा

शीतलहर पर्छ अनि असाध्यै जाडो हुन्छ । यस्तो बेला बाक्लो लुगा लगाउने र आगो

तापेर न्यानो बनाउनुपर्छ भन्नुभयो । अनि मैले जाडो मौसममा घाम लागे न्यानो हुन्छ

भन्ने कुरा थाहा पाएँ ।

## मुख्य शब्दहरू :

हुस्सु कुहिरो हिँड़ शीतलहर

### क्रियाकलाप १

तल दिइएका प्रश्नहरूको उत्तर लेख्नुहोस् ।

- क) जाडो मौसममा हिमाली भेगमा के पर्छ ?
- ख) जाडो मौसममा तराईमा के हुन्छ ?
- ग) जाडो मौसममा कस्तो लुगा लगाउनुपर्छ ?
- घ) जाडोमा विहान बनेपा कस्तो हुन्छ ?

### क्रियाकलाप २

तल दिइएका चित्र कुन कुन अवस्थाका हुन् ? लेख्नुहोस् ।



**परियोजना कार्य :** आफ्नो शिक्षकलाई सोधेर जाडो मौसममा लगाउने लुगाको नाम लेख्नुहोस् ।

## पाठ (३) गर्मी मौसम



## गीत गाओँ ।

चर्को धाम लागेर

गर्मी भएको

पसिनालाई बिलाउन

शीतल खोजेको

हावाहुरी चलेर

आगलागी भएछ

होसियार बनौं है

मान्छेको ज्यानै गएछ

### क्रियाकलाप १

तल दिइएका प्रश्नहरूको उत्तर लेख्नुहोस् ।

क) चर्को धाम लागदा के हुन्छ ?

ख) गर्मी भएको बेला कहाँ बस्छौं ?

ग) हावाहुरी चल्दा के हुन्छ ?

घ) आगलागी हुँदा के हुन्छ ?

**परियोजना कार्य :** गर्मी मौसममा खाइने चिसो खानेकुराको नाम सोधेर उत्तरपुस्तकामा  
लेख्नुहोस् ।

## पाठ ४ वर्षातको मौसम



## गीत गाओँ ।

हिलो हिलो बाटो

बर्षातको बेलामा

चिप्लिएर लडेको

हिलो लागयो भोलामा

बाढी पनि आएछ

पहिरो नि गएछ

हेर साथी पुलबजार

डुबान पो भएछ

### क्रियाकलाप १

तल दिइएका प्रश्नहरूको उत्तर लेख्नुहोस् ।


क) धेरै पानी पर्दा के के हुन्छ ?

ख) पानी पर्दा ओड्ने २ वटा वस्तुको नाम लेख्नुहोस् ।

ग) पहिरो जाँदा के हुन्छ ?

## क्रियाकलाप २

वर्षातको मौसममा प्रयोग गरिने वस्तुमा गोलो घेरा लगाउनुहोस् :



परियोजना कार्य : पानी परिरहेको सफा चित्र बनाई रड लगाउनुहोस् ।



## बनेपा नगरपालिकाको गान

रचनाकार : हरिहर तिमिल्सना

सङ्गीत : सुरेन्द्रकुमार श्रेष्ठ

हुक्कुकीभन्दा प्यारो छ हामीलाई बनेपा नगरी  
श्रमले बाँच्ने सिपले जिउने हामी छौं जाँगरी  
बनेपा नगरी हामी छौं जाँगरी

विविध कला संस्कृति धर्म भाषा र भाषिका  
सपना यहीं फुलेका हुन्छन् बनेपाबासीका  
नसिकामाई टुकुचा नाला बाँस्डोल जनागाल  
प्रविधि नौलो भित्राई गद्धौं प्रगति हरेक साल  
बनेपा नगरी हामी छौं जाँगरी

पुण्यमाताको अटुट जलले यही भूमि सिँचेको  
बासुकीपार्क र गोसाइँथानले सबको मन जितेको  
करूणा माई चामुण्डा देवी धनेश्वर मन्दिर  
पर्यटन विकास गरेर सबको बदल्छौं तगिदर  
बनेपा नगरी हामी छौं जाँगरी

चण्डेश्वरीको आँगन हो यो उग्रचण्डीको साथ  
पौरख गरी गर्वले उच्च राखेछौं हाम्रो माथ  
स्वाथ्य र शिक्षा कृषि र व्यापार सञ्चारको विकास  
छर्दछौं हामी यही भूमिबाट सुनौलो प्रकाश  
बनेपा नगरी हामी छौं जाँगरी ।